

Starvslýsing

Trivnaðartænastan

Pedagogur til Verkstaðið Vón

Søkt verður eftur pedagogi til Verkstaðið Vón til setan 1. januar 2008 ella eftur nærri avtalu.

Talan er um eitt fulltíðarstarv. Arbeitt verður mánadag til fríggjadag frá 08 til 16.

Tann, sum søkir, verður ein natúrligur partur av virkseminum á Vón og má verða sinnað/ur

- at arbeiða við fólki við menningartarni
- at arbeiða sjálvstøðugt
- at samstarva við øll okkara viðskiftafólk bæði innan- og uttanhýsis
- at vera skapandi og virka fyri nýhugsan.

Verkstaðið Vón er í dag karmur um virkseimið hjá umleið 45 vaksnum fólki við menningartarni umframt 13 starvsfólkum.

Vit arbeiða í høvuðsheitinum við fastari framleiðslu umframt, at vit skipa fyri alternativum tiltøkum gjøgnum árið. Vit leggja stóran dent á, at tann einstaki mennist í samstavi við onnur, og at tann einstaki kann arbeiða so sjálvstøðugt sum til ber.

Sum starvsfólk kemur tú at verða partur í einum tvørfakligum umhvørvi, har dagligar rutinur og broytingar eru eins neyðugar.

Ynskir tú at vita meira um starvið, ert tú vælkomin at ringja til leiðaran, Aímy Djurhuus á tlf. 21 42 88 ella 31 42 88.

Setanartreytir:

Starvið verður sett sambært sáttmála millum Føroya Pedagogfelag og Fíggingarmálaráðið. Um tænaðsummaður søkir, heldur tænaðsummannasetanin fram.

Umsókn:

Umsókn við avriti at prógvskjølum, viðmælum og C.V. skal sendast til:

Verkstaðið Vón
Hóvabrekka 1
Postboks 2003
165 Argir
Stílað.: Aímy Djurhuus

Umsóknarfreist: 10. desember 2007.

Les meira á [www.naerverk.fo/leys storv](http://www.naerverk.fo/leys_storv)

Nærverkið kemur út til borgaran at veita tænaðsum, ið fevna um eitt nú stuðul, tilboð til borgarar við serligum tørvi og tænaðsum til barnafamiljur og eldri. Nærverkið er sjálvstøðugur stovnur undir Almanna- og heilsumálaráðnum. Umframt Meginskivstovuna, ið hevur yvirskipaðu leiðsluna, eru fyra deildir: Heimatænastan, Trivnaðartænastan, Stuðulstænastan og Barnatænastan. Nærverkið leggur áherðslu á nærleika, umsorgan og professionalismu í øllum lutum. Umleið 1400 fólk starvast í Nærverkinum.



Meginskivstovan · Postsmoga 3037 · 110 Tórshavn · Tel 30 40 20 · Faks 30 40 10 · meginskivstovan@naerverk.fo

www.naerverk.fo

Heimatænastan

Heimatænastan søkir eftir hølum til leigu

Høli umleið 200 fermetrar til støddar ynskist til leigu skjótast til ber. Skal brúkast til goymslu og útflyggjan av blæum til borgaran. Hølið skal verða lætt atkomuligt til av- og áskipan.

Nærri fæst at vita við at venda sær til Heimatænastuna á Skálatrøð tlf. 217249 - 317249 – teldupostur: ceciliav@naerverk.fo

Les meira á [www.naerverk.fo/leys storv](http://www.naerverk.fo/leys_storv)

Nærverkið kemur út til borgaran at veita tænaðsum, ið fevna um eitt nú stuðul, tilboð til borgarar við serligum tørvi og tænaðsum til barnafamiljur og eldri. Nærverkið er sjálvstøðugur stovnur undir Almanna- og heilsumálaráðnum. Umframt Meginskivstovuna, ið hevur yvirskipaðu leiðsluna, eru fyra deildir: Heimatænastan, Trivnaðartænastan, Stuðulstænastan og Barnatænastan. Nærverkið leggur áherðslu á nærleika, umsorgan og professionalismu í øllum lutum. Umleið 1400 fólk starvast í Nærverkinum.



Meginskivstovan · Postsmoga 3037 · 110 Tórshavn · Tel 30 40 20 · Faks 30 40 10 · meginskivstovan@naerverk.fo

www.naerverk.fo



KUNNGERÐ

um framløgu av broytingum av byggisamtykt

Sambært løgtingslóg nr. 13 frá 21. mai 1954 um byggisamtykt og býarskipan við seinri broytingum, verður við hesum gjørt kunnugt, at uppskot til broytingar av byggisamtykt fyri Sjóvar kommunu verður lagt fram til alment eftirlit á kommunuskivstovuni frá 19/11 til 12/12-07

Nýggja útstykkingin úti í Lánni á Strondum

Partur av B-øki (sí hjáløgdu tekning) á Strondum, verður broyttur til serstaka byggisamtykt fyri sethús.

Ábyggingarstig:

• hægst loyvda ábyggingarstig er 0,35

Nettonýtingarstig:

• hægst loyvda nettonýtingarstig er ikki ásett, men er nýtingarstigið avmarkað við ásetingum um byggilinju og hæddarviðurskiptir.

Byggilinjur:

Stykki niðanfryi veg:

- frástøða frá vegi skal vera 5,0m
- frástøða frá grannamarki skal í minsta lagi vera 2,5m
- byggifelti niðanfryi veg er avmarkað til at byggjast kann í mesta lagi 9,0m uppat byggilinju móti síðugranna, og er byggifeltið haðani 6,0m omaneftir avmarkað við 45 gr. avsneiðing
- úthang (takskegg) kann í mesta lagi stinga 0,5m út um ásettu byggilinju

Stykki omanfryi veg:

- frástøða frá vegi skal vera 5,0m
- frástøða frá grannamarki skal í minsta lagi vera 2,5m
- byggifelti omanfryi veg er avmarkað til at byggjast kann í mesta lagi 9,0m uppat byggilinju móti síðugranna, og er byggifeltið haðani 6,0m niðaneftir avmarkað við 45 gr. avsneiðing
- úthang (takskegg) kann í mesta lagi stinga 0,5m út um ásettu byggilinju

Hæddar viðurskiptir:

Stykkið niðanfryi veg:

Hægst loyvdu hæddir viðv. stykkjum niðanfryi veg eru, sum fylgjandi nevnt:

- hædd frá gongubreytskanti og upp til gólv, má í mesta lagi vera 0,2m

- hædd frá gongubreytskanti og upp til yvirgrind (yvirsiða á yvirsyll) má í mesta lagi vera 3,2m
- sternhæddin á úthangi (takskeggi), sum stingur út um ásettu byggilinju, má ikki stinga hægri enn 0,2m uppum ásettu hædd til yvirgrind og sternin sjálv uttanfryi byggilinju má ikki vera hægri enn 0,3m
- hædd frá gongubreytskanti og upp til mønu, má í mesta lagi vera 6,0m
- hæddarlinjan millum hægstu mønu og hægstu yvirgrind, tekur støði í at mønan er 4,5m frá byggjulinju móti vegi
- tekjur annars omanfryi hægstu ásettu hædd til yvirgrind, skulu halda seg undir einari hælllinju uppá 30gr. inn frá stern – skjöldur móti síðugranna undantikin

Stykkið omanfryi veg:

Hægst loyvdu hæddir viðv. stykkjum omanfryi veg eru, sum fylgjandi nevnt:

- hædd frá gongubreytskanti og upp til yvirgrind (yvirsiða á yvirsyll) má í mesta lagi vera 5,9m
- sternhæddin á úthangi (takskeggi), sum stingur út um ásettu byggilinju, má ikki stinga hægri enn 0,2m uppum ásettu hædd til yvirgrind og sternin sjálv uttanfryi byggilinju má ikki vera hægri enn 0,3m
- hædd frá gongubreytskanti og upp til mønu, má í mesta lagi vera 8,7m
- hæddarlinjan millum hægstu mønu og hægstu yvirgrind, tekur støði í at mønan er 4,5m frá byggjulinju móti vegi
- tekjur annars omanfryi hægstu ásettu hædd til yvirgrind, skulu halda seg undir einari hælllinju uppá 30gr. inn frá stern – skjöldur móti síðugranna undantikin

Møgulig mótmæli skulu vera skrivlig, og vera kommunustýrinum í hendi í seinasta lagi 19. feb. 2008

SJÓVAR KOMMUNA
SKÚLAVEGUR 10
490 STRENDUR